



नेपाल राजपत्र

भाग ४

श्री ५ को सरकारद्वारा प्रकाशित

खण्ड १६] काठमाडौं, ज्येष्ठ २ गते २०२६ साल [अतिरिक्ताङ्क ४

श्री ५ महाराजाधिराजका प्रमुख सचिवालय राजदरवारको विज्ञप्ति

नेपाली संस्कृति, साहित्य, संगीत, नृत्य, कला तथा विज्ञानको प्रोत्साहन र प्रचार होस् भन्ने पवित्र उद्देश्यले नेपाल राजकीय प्रज्ञा प्रतिष्ठान (प्रारम्भमा नेपाल एकेडेमी) को स्थापना गत २०१४ साल आषाढ ६ गते श्री ५ महाराजाधिराजका शुभ-जन्मोत्सवका दिन भएको हो । यो संस्थाको प्रारम्भिक कालमा यसलाई प्रोत्साहन तथा प्रेरणा बक्सन कुलपतिको आसन मौसूफबाट स्वयम् ग्रहण गरिबक्सको हो । आज लगभग १२ वर्ष देखिन् उपलब्ध साधनले भ्याएसम्म यो संस्थाबाट नेपाली संस्कृति, साहित्य, संगीत, नृत्य, कला तथा विज्ञानको प्रकाशन र प्रचारद्वारा नेपाल र नेपाली समाजको जसरी सेवा भैरहेको छ त्यो कसैबाट छिपेको छैन । यो संस्थाको कुलपतिको कार्य-सञ्चालन अब देखिन् अन्य योग्य तथा सुहाउँदो व्यक्तिद्वारा हुनु समयानुकूल र श्रेयस्कर ठहराइबस्सी नेपाल एकेडेमी (संशोधित) ऐन-बमोजिम श्री ५ महाराजाधिराजबाट आज श्री केदारमान “व्यथित” लाई उक्त संस्थाको कुलपतिमा मनोनीत गरिबक्सको छ ।

(१)

२५
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

मौसूफबाट आजसम्म उक्त संस्थाको उन्नतिका लागि इमान्दारीपूर्वक गर्नुभएको सहयोगका निमित्त सम्पूर्ण उप-कुलपति लगायत सबै सदस्य तथा कर्मचारी र लेखक, कलाकारहरूलाई समेत यथायोग्य धन्यवाद बबसेको छ तथा सबैको सद्भावना र सहयोग पाई नेपाल राजकीय प्रज्ञा प्रतिष्ठानले नेपाली संस्कृति, साहित्य, संगीत, नृत्य, कला तथा विज्ञानको समयानुकूल अझै बढी विकास गर्दै लैजाने छ भन्ने मौसूफ सरकारबाट आशा व्यक्त गरिबक्सेको व्यहोरा पनि सर्वसाधारणको जानकारीको लागि यो वित्तपत्र प्रकाशित गरिएको छ ।

हुकुम बक्सेबनोजिम

सरदार हंसमान सिंह

श्री ५ महाराजाधिराजका प्रमुख सचिव ।

श्री ५ को सरकारको छापाखानामा मुद्रित ।

२५
आधिकारिकता मुद्रण विभागबाट प्रमाणित गरिएपछि मात्र लागु हुनेछ।